

SRI M. L. USTAD. — 'Owing to non-filling of the vacant posts there is slow progress in construction of library buildings. For these reasons no action has been taken and it is not necessary.' ಎಂದು ಅವರು ಹೇಳುತ್ತಾರೆ. ಮತ್ತು ಪೋಸ್ಟ್‌ಗಳನ್ನು ತುಂಬಬೇಕಾಗಿತ್ತು. ಲೈಬ್ರೇರಿಯನ್, ಅಸಿಸ್ಟೆಂಟ್ ಲೈಬ್ರೇರಿಯನ್, ಕ್ಲರ್ಕ್‌ ಈ ಹುದ್ದೆಗಳನ್ನೇ ಉಳಿಸಿಕೊಳ್ಳಲು ಏಕೆ ತುಂಬಲಿಲ್ಲ? ಈಗ ಮತ್ತು ಆ ಪೋಸ್ಟ್‌ಗಳನ್ನು ತುಂಬ ಬೇಕಾದರೆ, ಬೇರೆ ಒಂದು ಪರಿಸ್ಥಿತಿ ಉಂಟಾಗುತ್ತದೆ. ಇವುಗಳನ್ನು ಈಗಾಗಲೇ ತುಂಬದೇ ಇರುವುದು ತಪ್ಪಲ್ಲವೇ? Already Rs. 6 lakhs have lapsed. Was there no amount? Please answer these points.

ಶ್ರೀ ಎಂ. ರಘುಪತಿ. — ಅಧ್ಯಕ್ಷರೇ, ಮಾನ್ಯ ಸದಸ್ಯರಿಗೆ ಸ್ಪಷ್ಟಪಡಿಸುತ್ತಾ ಇದ್ದೇನೆ, ಅಂದರೆ ಈ ಕಟ್ಟಡಗಳನ್ನು ಕಟ್ಟಿಸುವುದಕ್ಕೆ ಯಾರು ಯಾರಿಗೋ ವಹಿಸಿಕೊಡುತ್ತೇವೆ. ಅವರು ನಾವು ಹೇಳಿದ ಸಮಯಕ್ಕೆ ಸರಿಯಾಗಿ ಮಾಡುವುದಿಲ್ಲ. ಇದು ಒಂದು ಇಲಾಖೆಯಲ್ಲಿ ಅಲ್ಲ, ಎಲ್ಲಾ ಇಲಾಖೆಯಲ್ಲಿಯೂ ಎಲ್ಲಾ ಕಡೆಗಳಲ್ಲಿಯೂ ನಡೆಯುತ್ತಿದೆ. ಒಂದು ಮಾತನ್ನು ನಾನು ಒಪ್ಪುತ್ತೇನೆ. ಯಾವ ಪೋಸ್ಟ್‌ಗಳನ್ನೂ ತುಂಬಿಲ್ಲ ಎಂದು ಹೇಳಿದ್ದಾರೆ. ಇಕಾನಮಿ ಮೆಜರ್ಸ್ ಇರುವುದರಿಂದ ಅದನ್ನು ಮಾಡಲಿಕ್ಕೆ ಆಗಿಲ್ಲ. ಈ ಹಣ ಉಳಿತಾಯ ಆಗದೆ ಹಾಗೆ ಸರಿಯಾದ ಕಾರ್ಯಕ್ರಮ ಹಾಕಿಕೊಂಡು ನೋಡುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್. — ಅಧ್ಯಕ್ಷರೇ ಒಂದು ಪ್ರಶ್ನೆ ಕೇಳಬಹುದೇ ?

ಅಧ್ಯಕ್ಷರು. — ಆಯಿತು ಕೇಳಿರಿ.

ಶ್ರೀ ಎಂ. ಎಸ್. ಕೃಷ್ಣನ್. — ಇದು ಬಹಳ ಮುಖ್ಯವಾದಂತಹ ವಿಷಯವನ್ನು ತಮ್ಮ ಗವನಕ್ಕೆ ತರುತ್ತಿದ್ದೇನೆ. ಈ ಗ್ರಂಥಾಲಯಗಳು ಹೆಚ್ಚು ಹೆಚ್ಚು ಅದರ ಹಾಗೆ ಈ ಇಲಾಖೆಗೆ ಹೆಚ್ಚು ಶೋಭೆ ಬರುತ್ತದೆ. ಎಲ್ಲರಿಗೂ ಓದುವುದಕ್ಕೆ ಒಂದು ಅವಕಾಶ ಮಾಡಿಕೊಡುವ ಹಾಗೆ ಹಣವನ್ನು ಲ್ಯಾಪ್ಸ್ ಆಗದಹಾಗೆ ನೋಡಿಕೊಳ್ಳುತ್ತೇನೆಂದು ಹೇಳಿದ್ದಾರೆ. ಈ ಗ್ರಂಥಾಲಯಗಳ ಬಗ್ಗೆ ಸಮಗ್ರವಾದ ಯೋಜನೆಗಳನ್ನು ತೀರ್ಮಾನದಂತಹ ಕಾರ್ಯಕ್ರಮಗಳನ್ನು ಏನಾದರೂ ಹಾಕಿಕೊಂಡಿದ್ದಾರೆಯೇ ಎಂದು ಕೇಳಲಿಚ್ಛಿಸುತ್ತೇನೆ.

ಶ್ರೀ ಎಂ. ರಘುಪತಿ. — ಇದಕ್ಕಾಗಿ ಒಂದು ಸಮಿತಿ ಇದೆ. ಆ ಸಮಿತಿಯಲ್ಲಿ ವ್ಯಾಪಕವಾದ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದೇವೆ. ಈ ವರ್ಷದಲ್ಲಿ ಲೈಬ್ರರಿ ಚಳುವಳಿ ಏನಿದೆ ಅದನ್ನು ವಿಸ್ತರಿಸುವುದಕ್ಕೆ ಏರ್ಪಾಡು ಮಾಡಿದ್ದೇವೆ. ಅದರ ಹಣವನ್ನು ಉಪಯೋಗಿಸುತ್ತೇವೆ. ಇದೂ ಅಲ್ಲದೆ ಲೈಬ್ರರಿಗಳನ್ನು ಕಟ್ಟುವುದಕ್ಕೆ ಏರ್ಪಾಡು ಮಾಡುತ್ತೇವೆ. ಪುಸ್ತಕಗಳ ಸಂಖ್ಯೆಯನ್ನು ಸಹ ಹೆಚ್ಚಿಗೆ ಮಾಡುತ್ತೇವೆಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಹೊಸ ವೈದ್ಯಕೀಯ ಕಾಲೇಜುಗಳು

ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಈಗ ಸದ್ಯ ಇರುವ ಸರ್ಕಾರಿ ಮಂಜೂರು ಮಾಡಿರುವ ವೈದ್ಯಕೀಯ ಕಾಲೇಜುಗಳೆಷ್ಟು ಮತ್ತು ಯಾವುವು ? ಯಾವ ಸಂಸ್ಥೆಗಳಿಗೆ ಮಂಜೂರು ಮಾಡಲಾಗಿದೆ ?

(ಆ) ಹೊಸದಾಗಿ ಪ್ರಾರಂಭವಾಗಿರುವ ವೈದ್ಯಕೀಯ ಕಾಲೇಜುಗಳಲ್ಲಿ ವಂತಿಕೆಯನ್ನು ಸ್ವೀಕರಿಸಲಾಗುತ್ತಿದೆಯೇ ? ಆಗಿದ್ದಲ್ಲಿ ಯಾವ ದರದಲ್ಲಿ ಸ್ವೀಕರಿಸಲಾಗುತ್ತಿದೆ ?

(ಇ) ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವ ಬಗ್ಗೆ ಸರ್ಕಾರದ ನೀತಿ ಏನು ;

(ಈ) ಶಿವಮೊಗ್ಗದಲ್ಲಿ ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವುದಕ್ಕೆ ಬಹಳ ದಿನಗಳಿಂದ ಬೇಡಿಕೆ ಇದೆಯೇ ?

(ಉ) ಹಾಗಾದರೆ ಸರ್ಕಾರ ಶಿವಮೊಗ್ಗಕ್ಕೆ ವೈದ್ಯಕೀಯ ಕಾಲೇಜನ್ನು ಮಂಜೂರು ಮಾಡುವುದೇ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

(ಅ) ೧೯೮೪-೮೫ನೇ ಸಾಲಿನಲ್ಲಿ ವೈಸೂರಿನ ಜಿ. ಎಸ್. ಎಸ್. ವಿದ್ಯಾಪೀಠ ಮತ್ತು ಬೆಂಗಳೂರಿನ ಅಲ್-ಅಮೀನ್ ವಿದ್ಯಾಸಂಸ್ಥೆಯು ವೈದ್ಯಕೀಯ ಕಾಲೇಜುಗಳನ್ನು ಮಂಜೂರು ಮಾಡಲಾಗಿದೆ.

(ಆ) ಕರ್ನಾಟಕ ರಾಜ್ಯದ ವಿದ್ಯಾಸಂಸ್ಥೆಗಳಲ್ಲಿ ವಂತಿಕೆ ಸ್ವೀಕರಿಸುವುದನ್ನು ನಿಷೇಧಿಸಿದ ೧೯೮೪ನೇ ಕಾಯ್ದೆಯ ೩ನೇ ಪ್ರಕರಣದ ಅನ್ವಯ ಈ ಕಾಲೇಜುಗಳು ವಂತಿಕೆಯನ್ನು ಸ್ವೀಕರಿಸುವಂತಿಲ್ಲ.

(ಇ) ಈ ಬಗ್ಗೆ ಪ್ರಸ್ತಾವನೆಗಳು ವಿಶ್ವವಿದ್ಯಾನಿಲಯಗಳಿಂದ ಶಿಫಾರಸ್ಸು ಹೊಂದಿ ಸರ್ಕಾರಕ್ಕೆ ಬಂದಾಗ ಆ ಪ್ರದೇಶದಲ್ಲಿ ಹೊಸ ವೈದ್ಯಕೀಯ ಕಾಲೇಜನ್ನು ಪ್ರಾರಂಭಿಸುವ ಅವಶ್ಯಕತೆಯು ಇದೆಯೇ ಎಂಬ ಅಧಾರದ ಮೇಲೆ ಈ ವಿಷಯವನ್ನು ಪರಿಶೀಲಿಸಲಾಗುತ್ತಿದೆ.

(ಈ) ಹೌದು.

(ಉ) ಮೇಲೆ ಹೇಳಿರುವ ಪ್ರಶ್ನೆ (ಇ)ಗೆ ಕೊಟ್ಟಿರುವ ಉತ್ತರದ ಮೇರೆಗೆ ಇದು ಉದ್ಭವಿಸುವುದಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಾನ್ಯ ಸಭಾಧ್ಯಕ್ಷರೇ ನಾನು ಕೇಳಿರತಕ್ಕಂಥ ಪ್ರಶ್ನೆ ಒಂದೇ ಒಂದು. ಆದರೆ ಅದು ಎರಡು ಭಾಗವಾಗಿ ವಿದ್ಯಾವಂತರಿಗಳು ಮತ್ತು ಆರೋಗ್ಯ ಮಂತ್ರಿಗಳಿಗೆ ಹೋಗಿದೆ. ಈಗ ಮಾನ್ಯ ವಿದ್ಯಾವಂತರಿಗಳು ನನಗೆ ಉತ್ತರವನ್ನು ಹೇಳಿದ್ದಾರೆ. ಇದರಲ್ಲಿ ನಾನು ಕೇಳಿರತಕ್ಕಂಥ ಪ್ರಶ್ನೆಯೇ ಬೇರೆ. ನನಗೆ ಬಂದಿರತಕ್ಕಂಥ ಉತ್ತರವೇ ಬೇರೆ. ಆದರೂ ಕೂಡ ನಾನು ಮಾನ್ಯ ಮಂತ್ರಿಗಳನ್ನು ನೇರವಾಗಿ ಪ್ರಶ್ನೆ ಮಾಡುವುದೇನೆಂದರೆ ಮೆಡಿಕಲ್ ಕಾಲೇಜುಗಳಲ್ಲಿ ಕ್ಯಾಪಿಟೇಷನ್ ಶುಲ್ಕವನ್ನು ತೆಗೆದುಕೊಳ್ಳುತ್ತಿದ್ದಾರೆಯೇ ? ಅಥವಾ ಇಲ್ಲವೇ ? ಒಂದು ವೇಳೆ ಅವರು ಕ್ಯಾಪಿಟೇಷನ್ ಶುಲ್ಕವನ್ನು ತೆಗೆದುಕೊಳ್ಳದಿದ್ದರೆ ಯಾವ ರೀತಿಯಲ್ಲಿ ಅವರು ಸಂಪನ್ಮೂಲಗಳನ್ನು ರೂಢಿಸಿಕೊಂಡು ಮೆಡಿಕಲ್ ಕಾಲೇಜುಗಳನ್ನು ನಡೆಸುವುದಕ್ಕೆ ಅವಕಾಶ ಇದೆ ? ಈ ಬಗ್ಗೆ ಮಾನ್ಯ ಮಂತ್ರಿಗಳಿಂದ ನಾನು ವಿವರಣೆಯನ್ನು ಕೇಳಬಯಸುತ್ತೇನೆ. ಮತ್ತು ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕಂಥ ಉತ್ತರದ ತುದಿಯಲ್ಲಿ ಶಿವಮೊಗ್ಗದಲ್ಲಿ ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವುದಕ್ಕೆ ಬಹಳ ದಿನಗಳಿಂದ ಬೇಡಿಕೆ ಇದೆಯೇ ? ಎಂದು ಕೇಳಿದ್ದಕ್ಕೆ ಹೌದು ಎಂದು ಹೇಳಿದ್ದಾರೆ ಆದರೆ ಈ ಬಗ್ಗೆ ವಿಶ್ವವಿದ್ಯಾನಿಲಯದಿಂದ ಶಿಫಾರಸ್ಸು ಬಂದಾಗ ಅದರ ಅವಶ್ಯಕತೆ ಇದೆಯಲ್ಲವೇ ? ಆ ಬಗ್ಗೆ ಮಾನ್ಯ ಆರೋಗ್ಯ ಸಚಿವರು ಉತ್ತರ ಕೊಡುತ್ತಾ ಪರಿಶೀಲನೆಯಲ್ಲಿದೆ ಎಂದು ಉತ್ತರ ಹೇಳಿದ್ದಾರೆ. ಆಮೇಲೆ ಸರ್ಕಾರ ಶಿವಮೊಗ್ಗ ಜಿಲ್ಲೆಗೆ ವೈದ್ಯಕೀಯ ಕಾಲೇಜನ್ನು ಮಂಜೂರು ಮಾಡುವುದೇ ಎಂದು ಪ್ರಶ್ನೆ ಕೇಳಿದ್ದ ಈ ಪ್ರಶ್ನೆ ಉದ್ಭವಿಸುವುದಿಲ್ಲವೆಂದು ಹೇಳಿದ್ದಾರೆ. ಆದ್ದರಿಂದ ಸರಿಯಾದ ಉತ್ತರವನ್ನು ಮಾನ್ಯ ಮಂತ್ರಿಗಳು ಸದನದಲ್ಲಿ ತಿಳಿಸಬೇಕು. “That it is under active consideration of the Government”, ಇದರ ಬಗ್ಗೆ ತಾವು ವ್ಯಾಖ್ಯಾನಿಸಬೇಕೆಂದು ಒತ್ತಾಯ ಮಾಡುತ್ತೇನೆ.

SRI M. RAGHUPATHI.—It is under active consideration of the Government, means, may be this side or that side but it is under “consideration”. ಎರಡನೆಯದಾಗಿ ಮಾನ್ಯ ಸದಸ್ಯರಾದ ಶ್ರೀ ಕೆ. ಹೆಚ್. ಶ್ರೀನಿವಾಸ್‌ರವರು ಹೇಳಿದ್ದಾರೆ. ಶಿವಮೊಗ್ಗಕ್ಕೆ ವೈದ್ಯಕೀಯ ಕಾಲೇಜಿನ ಬೇಡಿಕೆ ಇದೆ ಎಂದು ಅದೂ ಸಹ ಸರ್ಕಾರದ ಪರಿಶೀಲನೆಯಲ್ಲಿದೆ. ಇದೇ ಸರ್ಕಾರ ಇದರ ಬಗ್ಗೆ ವಿಚಾರವಾದ ಒಂದು ನಿಲುವನ್ನು ತೆಗೆದುಕೊಂಡಾಗ ತಿಳಿಸುತ್ತೇನೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಸ್ವಾಮಿ ವೈದ್ಯಕೀಯ ಕಾಲೇಜುಗಳಲ್ಲಿ ಕ್ಯಾಪಿಟೇಷನ್ ಶುಲ್ಕವನ್ನು ತೆಗೆದುಕೊಳ್ಳುವುದಿಲ್ಲವೆಂದು ತಿಳಿಸಿದ್ದೀರಿ. ಅವರು ಯಾವ ರೀತಿಯಲ್ಲಿ ಸಂಪನ್ಮೂಲಗಳನ್ನು ರೂಢಿಸಿ ಕೊಂಡು ನಡೆಸುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದೀರಿ ? ಆ ಬಗ್ಗೆ ತಾವು ವಿನೂ ಹೇಳಲಿಲ್ಲ.

ಶ್ರೀ ಎಂ. ರಘುಪತಿ.—ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭ ಮಾಡುವಾಗಲೇ ಇಷ್ಟು ಹಣ ಇದೆ. ಇಷ್ಟು ಏಕೆ ಜಮೀನು ಇದೆ. ಇತರೆ ಸಂಪನ್ಮೂಲಗಳನ್ನು ಒದಗಿಸಿಕೊಳ್ಳುವುದಕ್ಕೆ ಶಕ್ತಿ ಇದೆ, ಎಂದು ಬರೆದು ಕೊಟ್ಟಿರುತ್ತಾರೆ. ಆದ್ದರಿಂದ ಹೊಸದಾಗಿ ಸಂಪನ್ಮೂಲಗಳನ್ನು ರೂಢಿಸಿಕೊಳ್ಳುವ ಪ್ರಶ್ನೆ ಬರುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ ನಿಮ್ಮ ಮೇಲೆ ಒಂದು ಅಪವಾದ ಇದೆ. ಅದೇನೆಂದರೆ ಜಾತಿಯ ಆಧಾರದ ಮೇಲೆ ಮೆಡಿಕಲ್ ಕಾಲೇಜುಗಳನ್ನು ಕೊಡುತ್ತಿದ್ದೀರಿ ಎಂದು ಈ ಬಗ್ಗೆ ಒಂದೆ ತಾವು ಕೊಟ್ಟಂತಹ ಧೋರಣೆಯ ಗತಿ ಏನಾಯಿತು ? ಎಲ್ಲಾ ಜಾತಿಯವರಿಗೂ ಒಂದೊಂದು ಮೆಡಿಕಲ್ ಕಾಲೇಜನ್ನು ಮಂಜೂರು ಮಾಡುವ ತೀರ್ಮಾನಕ್ಕೆ ಏನಾದರೂ ಸರ್ಕಾರ ಬಂದಿದೆಯಾ ?

ಶ್ರೀ ಎಂ. ರಘುಪತಿ.—ಜಾತಿಯ ಆಧಾರದ ಮೇಲೆ ಯಾವುದೇ ವೈದ್ಯಕೀಯ ಕಾಲೇಜುಗಳನ್ನು ಮಂಜೂರು ಮಾಡಿಲ್ಲವೆಂದು ಸ್ಪಷ್ಟವಾಗಿ ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ಈಗ ಶಿವಮೊಗ್ಗ ಜಿಲ್ಲೆ ಮಲೆನಾಡು ಪ್ರದೇಶ. ಅಲ್ಲಿಗೆ ಒಂದು ವೈದ್ಯಕೀಯ ಕಾಲೇಜು ಮಂಜೂರು ಮಾಡಬೇಕೆಂದು ಮುಕ್ಯಾಲು ಭಾಗ ತೀರ್ಮಾನವಾಗಿದೆ. ಆ ರೀತಿ ಎಷ್ಟು ಅರ್ಜಿಗಳು ಬಂದಿವೆ. ಅವುಗಳಲ್ಲಿ ಎಷ್ಟು ಅರ್ಜಿಗಳನ್ನು ಸರ್ಕಾರ ಪರಿಗಣಿಸಿದ್ದೀರಿ ?

ಶ್ರೀ ಎಂ. ರಘುಪತಿ.—ಸ್ವಾಮಿ ಅರ್ಜಿಗಳೇನೋ ಹಲವಾರು ಇವೆ. ಆದರೆ ವಿಶ್ವವಿದ್ಯಾನಿಲಯದ ಶಿಫಾರಸ್ಸು ಪಡೆದು ಬಂದಿರತಕ್ಕಂಥ ಅರ್ಜಿ ಒಂದೇ ? ಅದು ಶಿವಮೊಗ್ಗ ಜಿಲ್ಲೆಗೆ ಸಂಬಂಧ ಪಟ್ಟಿದ್ದು. ಸಮಗ್ರವಾಗಿ ನಿರ್ಧಾರವನ್ನು ತೆಗೆದುಕೊಳ್ಳುವಾಗ ಯೋಚನೆ ಮಾಡಿ ನಿರ್ಧಾರ ತೆಗೆದು ಕೊಳ್ಳಲಾಗುವುದು.

SRI K. H. SRINIVAS.—“It is under active consideration either this side or that side”, ಎಂದು ಹೇಳಿದ್ದೀರಿ. ಈ ಬಗ್ಗೆ ಯಾವುದಾದರೊಂದು ಸ್ಪಷ್ಟವಾದ ನಿಶ್ಚಿತಿಯನ್ನು ಘೋಷಣೆ ಮಾಡಿ. ವಿಶ್ವವಿದ್ಯಾನಿಲಯದಿಂದ ಶಿಫಾರಸ್ಸು ಆಗಿ ಬಂದಿರುವುದಕ್ಕೆ ಮಾನ್ಯತೆ ಕೊಡುತ್ತೀರೋ ಅಥವಾ ಸ್ಥಳೀಯ ಆವಶ್ಯಕತೆಗೆ ತಕ್ಕಂತೆ ಬೇಡಿಕೆಗಳು ಏನು ಬಂದಿವೆ. ಅದಕ್ಕೆ ಮಾನ್ಯತೆ ಕೊಡುತ್ತೀರೋ ? ಎಂಬುದನ್ನು ತಿಳಿಸಿ. ಆದ್ದರಿಂದ ಆ ಸೈಡ್ ಇಲ್ಲ. ಈ ಸೈಡ್ ಇಲ್ಲ. ಯಾವುದಾದರೂ ಒಂದು ಸೈಡ್ ಮಾಡಿ ಸ್ಪಷ್ಟವಾಗಿ ಕೊಡುತ್ತೇವೆಂದು ಭರವಸೆ ಕೊಡಿ.

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ ನಾನು ಈ ಸದನದಲ್ಲಿ ಸ್ಪಷ್ಟವಾಗಿ ಭರವಸೆಯನ್ನು ಕೊಡುವುದಕ್ಕೆ ಸಾಧ್ಯವಿಲ್ಲ. ಪರಿಶೀಲನೆ ಮಾಡುತ್ತಿದ್ದೇವೆಂದು ಹೇಳಿದ್ದೇನೆ. ಈ ಬಗ್ಗೆ ಮಾನ್ಯ ಸದಸ್ಯರಾದ ಶ್ರೀ ಕೆ. ಹೆಚ್. ಶ್ರೀನಿವಾಸರವರನ್ನು ಕರೆದು ಸಹ ಚರ್ಚೆ ಮಾಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಸ್ವಾಮಿ ತಾವು ಕೇಳಿರುವಂತಹ ಪ್ರಶ್ನೆಗೆ ಉತ್ತರವನ್ನು ಕೊಟ್ಟಿದ್ದೀರಿ, ತಾವು ಹೊಸದಾಗಿ ಎರಡು ಮೆಡಿಕಲ್ ಕಾಲೇಜುಗಳನ್ನು ಕೊಟ್ಟಿದ್ದೀರಿ. ಮುಂದೆ ಶಿವಮೊಗ್ಗಕ್ಕೆ ಮತ್ತು ಇನ್ನೂ ಬೇರೆ ಬೇರೆ ಕಡೆಗಳಿಂದ ವೈದ್ಯಕೀಯ ಕಾಲೇಜುಗಳು ಬೇಕೆಂದು ಮನವಿಗಳನ್ನು ಕೊಟ್ಟಿದ್ದಾರೆ. ಅವುಗಳನ್ನು ಸಹ ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದೀರಿ ಒಂದೆ ಹೊಸದಾಗಿ ಕೆಂಪೇಗೌಡ ಮೆಡಿಕಲ್ ಕಾಲೇಜು ಮತ್ತು ಡಾಕ್ಟರ್ ಅಂಬೇಡ್ಕರ್ ಮೆಡಿಕಲ್ ಕಾಲೇಜುಗಳನ್ನು ಮಂಜೂರು ಮಾಡುವಾಗ ಸೂಕ್ತವಲ್ಲ ಎಂದು ಹೇಳಿ ಮಾನ್ಯ ಸದಸ್ಯರು ವಿರೋಧ ಮಾಡಿದ್ದರು. ಆದರೂ ಕೂಡ ಮಾನ್ಯ ಮಂತ್ರಿಗಳು ತಮ್ಮ ಇತ್ತೀಚಿನ ಒಂದು ಪತ್ರಿಕಾ ಹೇಳಿಕೆಯ ಪ್ರಕಾರ ಹೊಸ ಕಾಲೇಜುಗಳನ್ನು ಕೊಡುತ್ತೇವೆಂದು ಹೇಳಿದ್ದಾರೆ. ಆದಿಚಂಚನಗಿರಿ ಸಾಮೀಪಿಯವರಿಗೆ ಒಂದು ಮೆಡಿಕಲ್ ಕಾಲೇಜು ಮತ್ತು ಕೋಲಾರ ಜಿಲ್ಲೆಗೆ ಒಂದು ಮೆಡಿಕಲ್ ಕಾಲೇಜು ಕೊಡುತ್ತೇವೆಂದು ಹೇಳಿದ್ದೀರಿ. ಇದೇ ಒಂದು ನಿಶ್ಚಿತ ಮತ್ತೆ ತತ್ಪವನ್ನು ಇಟ್ಟುಕೊಂಡು ಯಾರಾದರೂ ಅರ್ಹತೆಯನ್ನು ಹೊಂದಿರುವಂತಹ ಸಂಸ್ಥೆಗಳು ಮುಂದೆ ಬಂದರೆ ಅವರಿಗೂ ಕೂಡ ನೀವು ವೈದ್ಯಕೀಯ ಕಾಲೇಜುಗಳನ್ನು ಮಂಜೂರು ಮಾಡುತ್ತೀರಾ ?

ಶ್ರೀ ಎಂ. ರಘುಪತಿ.—ತತ್ಪದಲ್ಲಿ ಮತ್ತು ನಿಶ್ಚಿತಿಯಲ್ಲಿ ಮಾರ್ಪಾಡು ಇರುವುದಿಲ್ಲ. ಎಲ್ಲವನ್ನೂ ಕೂಲಂಕಷವಾಗಿ ಪರಿಶೀಲನೆ ಮಾಡಿ ನಿಲುವನ್ನು ತೆಗೆದುಕೊಳ್ಳುತ್ತೇವೆ.